

ऊंटों के रखरखाव, आहार-चारे व पोषण के बारे में ऊंट पालकों से की चर्चा

बीकानेर, (कासं)। भाकूअनुप-राष्ट्रीय उच्च अनुसंधान केन्द्र (एन.आर.सी.सी.) द्वारा अनुसूचित जाति उप योजना (एससीएसपी) के तहत कोलायत के खारिया पतावतान गांव में पशु स्वास्थ्य शिविर एवं कृषक-वैज्ञानिक संवाद कार्यक्रम का आयोजन किया गया। जिसमें खारिया पतावतान एवं आस-पास क्षेत्र के करीब 100 पशुपालक सम्मिलित हुए।

शिविर में 300 ऊंटों सहित लाये गए कुल 1442 पशुओं (जिनमें गाय, भेड़ व बकरी) को दवाईयां, उपचार एवं उचित समाधान देकर लाभान्वित किया गया। केन्द्र के निदेशक डॉ. आर्तबन्धु साहू ने संवाद कार्यक्रम में शामिल हुए पशुपालकों से उनके पशु व्यवसाय संबंधी पहलुओं पर खुलकर बातचीत की तथा कहा कि भारत सरकार की अनुसूचित जाति के कल्याणार्थ इस उप-योजना का उद्देश्य डॉ.आर्तबन्धु साहू के तहत गरीब-जूरुतमर्दों को विभिन्न स्वरूपों में संबल प्रदान करना है।

डॉ. साहू ने पशुपालकों को पशुओं से अधिक उत्पादन प्राप्त के लिए जागरूकता के साथ अपने व्यवसाय से जुड़ी उपयोगी जानकारी रखने हेतु विशेष रूप से प्रोत्साहित किया। उन्होंने क्षेत्र के ऊंटों के रखरखाव, उनके आहार-चारे, पोषण



कोलायत के खारिया पतावतान गांव में आयोजित पशु चिकित्सा शिविर में डॉक्टरों ने ऊंटों का उपचार कर दवा पिलाई।

तथा उनसे होने वाली आमदनी के बारे में भी ऊंट पालकों से चर्चा की। साथ ही ऊंटों के वैज्ञानिक तरीके से प्रबंधन एवं उच्च उद्यमिता संबंधी संभावनाओं की जानकारी लेने हेतु एन.आर.सी.सी.में भ्रमण/प्रशिक्षण हेतु भी प्रोत्साहित किया।

उन्होंने कहा कि बदलते परिवेश में पशुओं को लम्बी जैसे आकस्मिक बीमारियों में पशुपालक भाई, नजदीकी

पशु चिकित्सालय या पशु चिकित्सकों से तुरंत सलाह लेकर पशुधन हानि से बचें। साथ ही अपने अन्य पशुओं की स्वास्थ्य सुस्था का भी विशेष ख्याल रखें।

केन्द्र की एससीएसपी उप-योजना के नोडल अधिकारी डॉ. आर. के. सावल, प्रधान वैज्ञानिक ने बताया कि आयोजित पशु शिविर में पशुपालकों की अपने पशुओं सहित उत्साही सहभागिता

रही। साथ ही उन्होंने संवाद कार्यक्रम में वैज्ञानिकों को खुलकर अपनी समस्याएं बताईं। इस दौरान पशुपालकों को पशुओं के लिए आहार चारे की पोष्टिकता संबंधी जानकारी दी गई। साथ ही केन्द्र में निमित्त पशुओं के खनिज मिश्रण का भी वितरण किया गया। डॉ. सावल ने स्वच्छता अभियान तहत 'स्वच्छ दूध उत्पादन' संबंधी जानकारी देते हुए पशुपालकों को पशु बाड़ों की साफ-

कैंसर से बचाव की जानकारी दी

बीकानेर, (कासं)। चिकित्सालय में गुरुवार को कैंसर रोग की पहचान, जांच एवं परामर्श शिविर का आयोजन किया गया।

कार्यवाहक अधीक्षक डॉ. हिमांशु दाधीच ने बताया कि विषय विशेषज्ञ चिकित्सकों की टीम द्वारा रोगियों की जांच की गई। आवश्यक उपचार उपलब्ध करवाते हुए लोगों को गैर संचारी रोगों के लक्षणों एवं बचाव के उपायों के बारे में बताया गया। लोगों को कैंसर रोग के लक्षण व बचाव के बारे में जानकारी दी।

एनसीडी शिविर प्रभारी डॉ. संजय खत्री विषय विशेषज्ञ चिकित्सकों की टीम द्वारा रोगियों की जांच की गई। आवश्यक उपचार उपलब्ध कराया गया। शिविर में डॉ. ईशिका, डॉ. अनिता सिंह, डॉ. बी. के. तिवारी व अन्य चिकित्सकों ने अपनी सेवाएं दी।

शिविर में पुरुषों के मुंह, फेफड़े, ग्रसनली और अमाशय के कैंसर तथा स्त्रियों के गर्भाशय, स्तन और मुँह कैंसर से संबंधित सभी जांचें की गईं एवं आवश्यक बचाव एवं उपचार के बारे में बताया गया। शिविर में 167 मरीजों की स्क्रीनिंग की गई। जिला एससीडी इकाई से सुमन आचार्य, नर्सिंग ऑफिसर, उमेश पुरोहित आदि ने सहयोग दिया।

खारिया पतावतान में पशु शिविर व कृषक-वैज्ञानिक संवाद कार्यक्रम आयोजित

सफाई, स्वच्छ दूध उत्पादन के अन्य पहलुओं के साथ स्वयं को स्वच्छ रखने हेतु प्रेरित किया। इस दौरान केन्द्र के डॉ. सुमन व्यास, प्रधान वैज्ञानिक ने पशुओं के जनन एवं इनमें आने वाली समस्याओं की जानकारी दी। जननी-नवजात के जीवन की सुरक्षा हेतु पशु चिकित्सक की सेवाएं लेने की बात कही। साथ ही पशुओं की शारीरिक क्रियाओं आदि की भी जानकारी दी।

केन्द्र के पशु चिकित्सा अधिकारी डॉ. काशीनाथ ने शिविर में लाये गए पशुओं की स्वास्थ्य स्थिति के बारे में जानकारी देते हुए बताया कि पशुओं में खाज-खुजली (मैज), कमजोरी, भूख कम लगना एवं बाह्य परजीवी रोग देखे गए जिनके उपचार हेतु पशुओं को दवा दी गई। साथ ही पेट के कीड़े मारने की दवा पिलाई गई। इस अवसर पर कोलायत तहसील के एसडीएम प्रदीप चाहर ने भारत सरकार की इस योजना के महत्व पर प्रकाश डाला तथा इसके सफल क्रियान्वयन में एनआरसीसी की सक्रियता को भी सराहा।

चाय की तलब ने तीन लोगों की जान बचाई

रामसिंहपुर, (कासं)। पुलिस कर्मियों की चाय की तलब ने तीन लोगों की जान बचा ली वरना बड़ा हादसा हो सकता था।

एसआई जितेंद्र कुमार रात्रि 11 बजे गश्त पर थे। अनुपगढ़-सुरतगढ़ मार्ग पर स्थित कन्बे से करीब 1 किमी की दूरी पर एक होटल पर स्टाफ ने चाय पीने की इच्छा जताई। चालक परमात्मा सिंह ने गाड़ी उधर ही मोड़ दी। अभी होटल से थोड़ा दूर ही था कि होटल के सामने मैन रोड पर एक कार में आग लगी थी। तेजी से गाड़ी दौड़ाकर नजदीक पहुंचे और रेत डालकर आग बुझाने का प्रयास किया लेकिन आग नहीं बुझी।

तभी कुछ लोगों के कार के अंदर होने का अहसास होने पर एसआई जितेंद्र कुमार ने कार्टेबल सपटाल बिशोई व दाऊ खान के साथ मिलकर दरवाजा खोला और उसमें सवार 3 लोगों को बाहर निकाला। इनमें 2 युवक बेहोश थे तथा तीसरा सकतमें था। तीनों को तुरंत पुलिस की गाड़ी में डालकर प्राथमिक चिकित्सालय लेकर आए। जहां से एक के सिर, आंख पर चोट होने के कारण व दूसरे के हाथ पर चोट होने के कारण उन्हें सुरतगढ़ रैफर कर दिया गया। जबकि तीसरे को प्राथमिक उपचार दिया गया। साथ ही एसआई ने श्रीविजयनगर स्थित नगर पालिका की दमकल को फोन किया। दमकल ने मौके पर पहुंच आग को बुझाया तब तक कार जल चुकी थी।


साार-समाचार

हाइजीन किट का वितरण किया



हनुमानगढ़, (कासं)। इंडियन रेडक्रॉस सोसायटी द्वारा उपलब्ध कराई गई हाइजीन किट का जिला कलेक्टर नथमल डिंडेल ने गुरुवार को राजकीय उच्च माध्यमिक विद्यालय जोड़किया में महिलाओं और किशोरियों को वितरित किया। रेडक्रॉस सोसायटी के अध्यक्ष जिला कलेक्टर नथमल डिंडेल ने बताया कि किशोरियों के स्वास्थ्य को ध्यान में रखते हुए रेडक्रॉस सोसायटी ने जो किट उपलब्ध कराई है। इसके इस्तेमाल से कई तरह की बीमारियों से बचा जा सकेगा। साथ ही जिला कलेक्टर ने राज्य सरकार द्वारा चलाई जा रही उड़ान योजना के बारे में भी विस्तृत जानकारी दी। कार्यक्रम के बाद जिला कलेक्टर ने विद्यालय की व्यवस्था का अवलोकन करते हुए संतोष जताया। विद्यालय प्रधानाचार्य पवन कौशिक ने आभार व्यक्त किया। रेडक्रॉस सोसायटी के डॉ. पी. सी. बंसल ने बताया कि हाइजीन किट में दो तरह की साबुन, दूधब्रश, दूधपेस्ट, तेल, सैनिटरी नैपकिन आदि चीजें डाली गई हैं जिसको उपयोग कर महिलाएं एवं बालिकाएं कई तरह की बीमारियों से बच सकती हैं। डॉ. पी. सी. बंसल ने किशोरियों को फर्स्ट एड की जानकारी देते हुए बताया कि कैसे रसोई में काम करते हुए आग लगने पर बचा जा सकता है और एक्सटीट में घायल व्यक्ति को कैसे सीपीआर देकर उसकी जान बचाई जा सकती है। कार्यक्रम में रेडक्रॉस सोसायटी के सचिव रामनिवास मांडण, भारतेन्दु सैनी, कमलजित सैनी, मोहित बलाडिया, हरपाल गंग, सरपंच प्रतिनिधि सुरेन्द्र राजवत आदि उपस्थित थे।

आरयूबी का निरीक्षण किया



बीकानेर, (कासं)। जिला कलेक्टर भगवती प्रसाद कलाल ने गुरुवार को रानी बाजार रेलवे फाटक पर आरयूबी निर्माण कार्य का निरीक्षण कर अधिकारियों को आवश्यक दिशा निर्देश दिए। इस दौरान जिला कलेक्टर ने रेलवे डीआरएम से बात कर केबल शिफ्टिंग जल्द पूर्ण करवाने की बात कही। कलाल ने व्यास कॉलोनी स्थित कई सड़कों के पेचवर्क कार्य का निरीक्षण किया और कहा कि इस कार्य को पूर्ण गुणवत्ता के साथ समय पर पूरा करवाना सुनिश्चित किया जाए। उन्होंने मसाला चौक निर्माण कार्य का भी अवलोकन किया और गति बढ़ाने के निर्देश दिए। उन्होंने लिली पौड, पार्क में सौन्दर्यकरण कार्य को दीपावली तक पूरा करने के निर्देश दिए। कलाल ने पब्लिक पार्क स्थित कीर्ति स्तंभ से तुलसी सर्किल गेट तक पार्क की खाली जगह को आकर्षक बनाने के लिए वर्ष पर्यन्त रहने वाली फुलवारी लगाने के निर्देश दिए। इस संबंध में शौर्य कार्यवाही की जाए। उन्होंने सुरसागर के पास डाली जा रही सीबरेज लाइन का भी निरीक्षण किया और कार्य पूर्ण होने के बाद सड़क की साफ सफाई के निर्देश दिए। इस अवसर पर नगर विकास न्यास सचिव यशपाल आडवा, अधीक्षण अभियंता सुरेश बेनीवाल, अधिशासी अभियंता राजीव गुप्ता सहित नगर विकास न्यास के अधिकारी उपस्थित थे।

नहर में युवती का शव मिला

हनुमानगढ़, (कासं)। जिले की नहर में नहर में एक युवती का शव मिलने से सनसनी फैल गई। शव करीब बीस दिन पुराना बताया जा रहा है। शव पूरी तरह सड़ी-गली अवस्था में था। युवती के शरीर पर जींस पैंट के अलावा कोई कपड़ा नहीं पहना हुआ था। आसपास के लोगों ने शव की सूचना पुलिस को दी। मौके पर पहुंची पुलिस ने शव को कब्जे में लिया। एसआई छोट्टराम तिवारी ने बताया कि जीएसएन माइनर नहर में एक युवती का शव बरामद हुआ है। पुलिस ने मौके पर जाकर शव को नहर से बाहर निकाला। उसके शरीर पर फटी हुई जींस पहनने के अलावा कोई कपड़ा नहीं था। शव पूरी तरह सड़ी-गली हालत में था। शव इतनी बुरी तरह खराब हो चुका था कि पहचान लायक भी नहीं था। पुलिस ने शव का पोस्टमॉर्टम करवाकर अंतिम संस्कार करा दिया। पुलिस ने शव के डीएनए सैपल भी एकत्रित किए। मर्ज दर्ज कर पुलिस ने शव की पहचान के लिए आस-पास के पुलिस थानों में भी सूचना भेजी है। पुलिस मामले की जांच में जुटी है।

महिषासुरमर्दिनी का विसर्जन

श्रीगंगानगर, (कासं)। श्री दुर्गा पूजा एकता सेवा समिति की ओर से डी ब्लॉक में गांधी पार्क के सामने स्थापित देवी दुर्गा के महिषासुर मर्दिनी स्वरूप का गुरुवार को बारह मासी नहर में विसर्जन किया गया। इसे लेकर समिति कार्यकर्ताओं में सुबह से उत्साह था। सुबह करीब आठ बजे से ही डी ब्लॉक में दुर्गा पूजा पंडाल में लोग जुटने लगे। सुबह देवी की पूजा अर्चना की गई।

महाराव शेखाजी की जयंती पर प्रतिभाओं को सम्मानित किया

बीकानेर, (कासं)। पूर्व सिंचाई मंत्री देवी सिंह भाटी एवं बीकानेर पूर्व विधायक सिद्धिकुमारी ने स्थानीय वेटनरी ऑडिटोरियम में महाराव शेखाजी संस्थान बीकानेर द्वारा आयोजित जयंती समारोह में प्रतिभाओं को सम्मानित किया।

भाटी ने महाराजा गंगासिंह, महाराव शेखाजी एवं राव बनौर को क्षत्रिय समाज की महान विभूतियां बताते हुए कहा कि उनके जीवन से प्रेरणा लेने की जरूरत है। कार्यक्रम की विशिष्ट अतिथि बीकानेर पूर्व की विधायक सिद्धिकुमारी ने इस अवसर पर बड़ी संख्या में उपस्थित महिलाओं को इंगित करते हुए कहा कि यह कार्यक्रम एक सुन्दर नवाचार है।

महाराव शेखाजी संस्थान के कार्यकारिणी सदस्य डॉ प्रकाश सिंह शेखावत ने संस्थान के उद्देश्यों और विभिन्न गतिविधियों पर वक्तव्य देते हुए कहा कि संस्थान सभी वर्गों और समाजों के हितों की रक्षित करने के उद्देश्य से कार्य कर रहा है। संस्थान के अध्यक्ष सेवानिवृत्त आरएसएस भवानी सिंह शेखावत ने महाराव शेखाजी के जीवन चरित्र



बीकानेर में वेटनरी ऑडिटोरियम में आयोजित महाराव शेखाजी की जयंती समारोह को पूर्व मंत्री देवी सिंह भाटी ने संबोधित किया।

उनके व्यक्तित्व एवं बीरोचित कार्यों पर प्रकाश डाला। कार्यक्रम में विभिन्न क्षेत्रों में उत्कृष्ट प्रदर्शन करने पर 15 प्रतिभाओं का सम्मान किया गया। जिनमें प्रथम प्रयास में आईएसएस में चयनित जयंत सिंह राठौड़, राज्य न्यायिक सेवा में चयनित रिचा शेखावत एवं त्रिलोचना राठौड़, तारिक्वाडों में अंतरराष्ट्रीय स्तर पर पदक विजेता हर्षिता शेखावत,

बैडमिंटन में नेशनल खिलाड़ी भुवनेश्वरी राठौड़, राष्ट्रीय इस्पारय अवार्ड विजेता अभय प्रताप सिंह शेखावत, सामाजिक कार्यकर्ता सरिता राठौड़, बोर्ड परीक्षा में 90 प्रतिशत से अधिक अंक लाने वाले प्रतिभाशाली विद्यार्थी अंशु जोधा, पूर्व शीलाखान, तरुण सिंह शेखावत, प्रेरणा भाटी, प्रतिभा भाटी, मूमल शेखावत, मंशा भाटी एवं लक्षा राठौड़ शामिल थे।

राहगीर से दो सौ नशीली गोलियां बरामद

श्रीगंगानगर, (कासं)। जिले के लालगढ़ जाटान थाना क्षेत्र के केराचक मोड़ के पास घेदल जा रहे एक व्यक्ति के पास नशे की दो सौ गोलियां बरामद हुईं। पुलिस को मुखबिर के जरिए इस इलाके में नशे की गोलियां लाये जाने की जानकारी मिली थी।

इस पर गश्त के दौरान पुलिस केराचक मोड़ के पास पहुंची। वहां एक आदमी पैदल आता नजर आया। उसके पास एक थैली थी। रोकने पर वह घबराया और भागने की कोशिश की। पुलिस ने उसी समय उसे गिरफ्तार कर लिया। पुलिस उससे नशे की गोलियों के मुख्य सप्लायर के बारे में जानकारी जुटा रही है।

लालगढ़ जाटान थाना पुलिस के कर्मचारी गश्त पर थे। इसी दौरान केराचक मोड़ पर युवक चांद सिंह पुत्र भान सिंह आता नजर आया। पुलिस की जीप को देख उसने भागने की कोशिश की। पुलिस ने रोका तो वह घबरा गया। उसकी तलाशी ली तो उसके पास थैली में दो सौ नशे की गोलियां बरामद हुईं। पूछताछ में उसने बताया कि वह केराचक का ही रहने वाला है। पुलिस उसे थाने ले गई। वहां उससे जांच अधिकारी रघुवीर सिंह ने पूछताछ शुरू की है। मुख्य सप्लायर के बारे में जानकारी जुटाई जा रही है।

कन्या कॉलेज में वैक्सिनेशन

श्रीगंगानगर, (कासं)। राजकीय कन्या महाविद्यालय में वैक्सिनेशन कैम्प आयोजित किया गया।

कार्यवाहक प्राचार्य डॉ. आशा शर्मा ने उत्साहवर्धन करते हुए कहा कि स्वस्थ व्यक्ति ही स्वस्थ समाज का निर्माण करता है। उन्होंने भविष्य में अन्य कैम्प लगाने का भी आश्वासन दिया। प्राथमिक उपचार एवं नशा निषेध समिति के तत्वावधान में आयोजित इस कैम्प में कोरोना की प्रथम, द्वितीय और बूस्टर डोज लगाई गईं। समिति सदस्य जसवीर सिंह ने बताया कि कैम्प में कोविशील्ड और को-वैक्सिन दोनों प्रकार की डोज लगाई गईं। इस कैम्प में आशीष शर्मा, सतीश शर्मा व अंजु तोमर ने वैक्सिनेशन का कार्य किया।

भांजे की हत्या कर शव जलाने के मामले में एक और गिरफ्तार

हनुमानगढ़, (कासं)। गांव अमरपुरा थैहड़ी में भांजे का मर्डर कर शव को रात को रमशान में जला देने के एक साल से अधिक पुराने मामले में टाउन पुलिस ने गुरुवार को एक और आरोपी को गिरफ्तार किया।

आरोपी की पहचान सितेंद्र सिंह (52) पुत्र बलवंत सिंह कम्बोज निवासी टाउन के रूप में हुई। पुलिस ने आरोपी को गुरुवार को कोर्ट में पेश किया। जांच अधिकारी टाउन थाना की कार्यवाहक प्रभारी एसआई शालू बिशोई ने बताया कि ममेरी बहन को गायब करने के शक में प्राइवेट लैब में

मर्डर कर शव जला देने के मामले में पांचवी गिरफ्तारी

काम करने वाले हरविन्द्र सिंह पुत्र गुरदयाल सिंह निवासी हाऊसिंग बोर्ड कॉलोनी, जंक्शन का उसी के मामा गैरगैर ने मर्डर कर शव को जला दिया। इस मामले में मृतक के मामा काला सिंह और देवेंद्र सिंह पुत्र दर्शन सिंह निवासी अमरपुरा थैहड़ी सहित चार आरोपियों को पूर्व में गिरफ्तार कर कोर्ट में चालान पेश किया जा चुका है। सितेंद्र सिंह की इस मामले में पांचवी गिरफ्तारी है। अभी इस मामले में 10 जनों की गिरफ्तारी शेष है। मामले में अनुसंधान किया जा रहा है। 23 सितम्बर 2021 को सुबह करीब 6 बजे कुलवन्त सिंह पुत्र जगजीत सिंह निवासी अमरपुरा थैहड़ी तथा साहब सिंह निवासी संभर दोनों उसे व उसके लड़के मनिन्द्र सिंह को अपने साथ अमरपुरा थैहड़ी ले जाने के लिए आए तो उसने उनसे पूछा कि हरविन्द्र सिंह कहाँ पर है तो उन्होंने कहा कि हरविन्द्र सिंह उसके साले काला सिंह के घर पर है।

बीकानेर में वन्यजीव सप्ताह प्रतियोगिता के विजेता स्कूली बच्चे पुरस्कृत

बीकानेर, (कासं)। उप वन संरक्षक बीकानेर रंगा स्वामी ई ने बताया कि वन्यजीव सप्ताह के तहत वन्यजीवों के बारे में आमजन में जागरूकता पैदा करने के लिए विभिन्न स्तरों पर कई जागरूकता गतिविधियों का आयोजन किया जा रहा है।

इस श्रृंखला में बृहस्पतिवार को राजकीय उच्च माध्यमिक विद्यालय, सागर में स्कूली बच्चों के मध्य वन्य जीव संरक्षण के प्रति जागरूकता बढ़ाने के लिए विभिन्न प्रतियोगिताओं का आयोजन करके विजेताओं को पुरस्कृत किया गया। रंगास्वामी ई ने बताया कि प्रतियोगिताओं में विद्यालय के 500 से ज्यादा बच्चों ने भाग लिया। निम्न प्रतियोगिता में सुमन चाहर प्रथम, कैलाश द्वितीय एवं बंटी तृतीय स्थान पर रहे। कार्यक्रम के दौरान प्रशिक्षु सहायक वन संरक्षक डॉ पूजा पंचारिया द्वारा वन्य जीव सप्ताह मनाने के उद्देश्य और वन्य जीवों की महत्ता के साथ ही



वन्य जीव सप्ताह में प्रशिक्षु सहायक वन संरक्षक डॉ पूजा पंचारिया (बीच में) ने प्रतियोगिता के विजेता विद्यार्थियों को पुरस्कार वितरित किए।

स्थान पर रहे। कार्यक्रम के दौरान प्रशिक्षु सहायक वन संरक्षक डॉ पूजा पंचारिया द्वारा वन्य जीव सप्ताह मनाने के उद्देश्य और वन्य जीवों की महत्ता के साथ ही

खाद्य श्रृंखला और खाद्य जाल की जानकारी दी गई। इस अवसर पर सहायक वन संरक्षक सत्यपाल सिंह ने विद्यार्थियों के मध्य वन्य जीवों से

संबंधित कई रोचक जानकारी साझा की तथा वन्य जीवों के संरक्षण के महत्व के बारे में विस्तार से समझाया। सहायक वन संरक्षक दीपक सिंह ने विद्यार्थियों

प्रतियोगिताओं में विद्यालय के 500 से ज्यादा बच्चों ने भाग लिया

को पौध संरक्षण के बारे में बताया। कार्यक्रम में वन विभाग की ओर से सहायक वन संरक्षक कपिल चौधरी, क्षेत्रीय वन अधिकारी बिशन सिंह एवं वन विभाग का स्टाफ उपस्थित रहा। प्रिंसिपल ललिता वर्मा एवं व्याख्याता अजय सिंह राजपुरोहित आभार व्यक्त किया। वन विभाग की ओर से स्कूली बच्चों को पौधे दिए गए। शनिवार को वन्य जीव सप्ताह के समापन के अवसर पर कतरियासर गांव में वन विभाग की तरफ से पौधरोपण का विशेष अभियान चलाया जायेगा। ग्रामीणों एवं स्कूली बच्चों को वन्य जीव संरक्षण का सन्देश प्रसारित करने के लिए विभिन्न कार्यक्रमों का आयोजन किया जायेगा।

विद्यार्थियों को शतरंज की बारीकियों के बारे में बताया

बीकानेर, (कासं)। जयनारायण व्यास कॉलोनी स्थित आरएसबी हायर सेकण्डरी स्कूल में आज विद्यार्थियों को शतरंज के अंतराष्ट्रीय खिलाड़ी नीरज मिश्रा और पुनीत जयसवाल के अनुभव को जानने का अवसर मिला।

अंतराष्ट्रीय ख्याति प्राप्त दोनों खिलाड़ियों ने आज के कार्यक्रम का आगाज आरएसबी के सीईओ आदित्य स्वामी के साथ दीप प्रज्वलित कर किया। अंतरराष्ट्रीय मास्टर भारतीय टीम के कोच रह चुके नीरज मिश्रा ने विद्यार्थियों को शतरंज की बारीकियों, शतरंज के इतिहास, शतरंज के बारे में विस्तार से परिचित कराया।

विद्यार्थियों के सम्मुख अपने अनुभवों को साझा करते हुए उन्होंने शतरंज के महत्व को स्पष्ट किया तथा कहा कि जीवन के प्रत्येक क्षेत्र में शतरंज अत्यंत उपयोगी है। शतरंज हमें सिखाता है कि हम अपनी एकाग्रता को किस प्रकार से बढ़ाएं तथा अपने नियंत्रण को लेने में किस प्रकार से सक्षम हो। शतरंज खेल से होने वाले विभिन्न लाभों से भी परिचित कराया।



भारतीय टीम के कोच रह चुके नीरज मिश्रा ने आरएसबी स्कूल में दीप प्रज्वलित कर शतरंज प्रतियोगिता का शुभारंभ किया।

अंतरराष्ट्रीय मास्टर पुनीत भारत ने दिए हैं। शतरंज में भारत के जसवाल ने भी शतरंज के प्रति भारत में खिलाड़ियों की अपनी विश्व में एक अलग पहचान है। विद्यार्थी इसमें जितनी में रहे महत्व को विद्यार्थियों के समक्ष महारत हासिल करते जायेंगे उतना ही उनको लिए किसी भी क्षेत्र में आगे बढ़ना आसान होता जायेगा।